



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
14 වන මහල, සුභරූපාය, බත්තරමුල්ල



දිනය } 2025.05.16 දුරකථන අංකය } 011-2887973 මගේ අංකය } D/Media/Out/ 999 /2025 විද්‍යුත් ලිපිනය } dir.media@police.gov.lk
Date } පැය 0600 Tel.NO } My NO } E-Mails }

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. විදුලි සැර වැදී පුද්ගලයෙකු මියයාමක් - ගල්නෑව පොලිස් වසම.

2025.05.15 වන දින සවස් කාලයේ ගල්නෑව පොලිස් වසමේ දියමැටියාව ප්‍රදේශයේ විදුලි සැර වැදී පුද්ගලයෙකු මියගොස් ඇති බවට ගල්නෑව පොලිස් ස්ථානයට ලද පැමිණිල්ලක් මත විමර්ශනයක් ආරම්භ කර ඇත.

මරණකරු වයස අවුරුදු 68 ක් වූ දියමැටියාව, නැගම්පහ ප්‍රදේශයේ පදිංචිකරුවෙකි.

මරණකරු තම කුමුරට විදුලි මෝටරයක් ආධාරයෙන් ජලය ලබා ගැනීමට ගිය අවස්ථාවේ මෙසේ විදුලි සැර වැදී මියගොස් ඇති බවට සිදු කරන ලද විමර්ශනයේදී අනාවරණය විය.

මෘත ශරීරය නැගම්පහ රෝහලේ මෘත ශරීරාගාරයේ තැන්පත් කර ඇති අතර ගල්නෑව පොලිසිය වැඩිදුර විමර්ශන සිදුකරනු ලබයි.

02. සැකකටයුතු මරණයක් - ඇඹිලිපිටිය පොලිස් වසම.

2025.05.15 වන දින රාත්‍රී කාලයේ ඇඹිලිපිටිය පොලිස් වසමේ හල්මිල්ලකැටිය ප්‍රදේශයේ නිවසක නිදන කාමරයේ ඇඳක් තුළ පුද්ගලයෙකු සැකසහිත ලෙස මියගොස් සිටින බවට ඇඹිලිපිටිය පොලිසියට ලද පණිවිඩයක් අනුව විමර්ශන ආරම්භ කර ඇත.

මරණකරු වයස අවුරුදු 45 ක් වන තුංකම, ඇඹිලිපිටිය ප්‍රදේශයේ පදිංචිකරුවෙකි.

මරණකරු මීට වසර 08 කට පමණ පෙර සිට බිරිඳගෙන් හා දරුවාගෙන් වෙන්ව තනිව නිවසේ පදිංචිව සිට ඇති බවට සිදු කරන ලද විමර්ශනයේදී අනාවරණය වී ඇත. මෙම මරණය දින කිහිපයකට පෙර සිදුව ඇති බවටද නිරීක්ෂණය වී ඇත.

මෘත ශරීරය ඇඹිලිපිටිය රෝහලේ මෘත ශරීරාගාරයේ තැන්පත් කර ඇති අතර මෙය මනුෂ්‍ය ඝාතනයක්ද යන්න සම්බන්ධයෙන් අනාවරණය කර ගැනීම සඳහා ඇඹිලිපිටිය පොලිසිය වැඩිදුර විමර්ශන සිදු කරනු ලබයි.

03. සැකකටයුතු මරණයක් - පස්සර පොලිස් වසම.

2025.05.15 වන දින රාත්‍රී කාලයේ පස්සර පොලිස් වසමේ දුම්මලතැන්න ප්‍රදේශයේ පුද්ගලයෙකු නිවස ඉදිරිපිට බැවුම් සහිත ස්ථානයක සැකසහිත ලෙස මියගොස් සිටින බවට පස්සර පොලිසියට ලද පණිවිඩයක් අනුව විමර්ශන ආරම්භ කර ඇත.

මරණකරු වයස අවුරුදු 41 ක් වන අඹතැන්න, පස්සර ප්‍රදේශයේ පදිංචිකරුවෙකි.

මෘත ශරීරය මහේස්ත්‍රාත් පරීක්ෂණය සඳහා සිද්ධිය වූ ස්ථානයේ පොලිස් ආරක්ෂාව යටතේ ඇති අතර මෙය මනුෂ්‍ය ඝාතනයක්ද යන්න සම්බන්ධයෙන් අනාවරණය කර ගැනීම සඳහා පස්සර පොලිසිය වැඩිදුර විමර්ශන සිදු කරනු ලබයි.

04. හෙරොයින් සමඟ සැකකාරියක් අත්අඩංගුවට - කැලණිය කොට්ඨාස අපරාධ විමර්ශන කායර්ශය.

2025.05.15 වන දින දහවල් කාලයේ පැලියගොඩ පොලිස් වසමේ ගැරෙජ්වත්ත ප්‍රදේශයේදී කැලණිය කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර හෙරොයින් ග්‍රෑම් 105 ක් සන්නකයේ තබාගෙන සිටි සැකකාරියක් මත්ද්‍රව්‍ය ජාවාරමෙන් උපයාගත් බවට සැකකරන මුදල් රුපියල් 105,000/= ක්, විද්‍යුත් තරාදියක් හා ජංගම දුරකතනයක් සමඟ අත්අඩංගුවට ගෙන පැලියගොඩ පොලිස් ස්ථානයට ඉදිරිපත් කර ඇත.

සැකකාරිය වයස අවුරුදු 53 ක් වන පැලියගොඩ ප්‍රදේශයේ පදිංචිකාරියකි.

පැලියගොඩ පොලිසිය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවන් දෙදෙනෙකු අත්අඩංගුවට - වෙන්නප්පුව පොලිස් ස්ථානය.

2025.05.15 වන දින සවස් කාලයේ වෙන්නප්පුව පොලිස් වසමේ ගෝනවිල ප්‍රදේශයේදී හා දංකොටුව නගරයේදී වෙන්නප්පුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරු මත වැටලීම් 02ක් සිදු කර හෙරොයින් ග්‍රෑම් 11 මිලිග්‍රෑම් 500 ක් හා හෙරොයින් ග්‍රෑම් 12 මිලිග්‍රෑම් 300 ක් සන්නකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

සැකකරුවන් අවුරුදු 34 හා 44 යන වයස්වල පසුවන කිරිමැටියාන, ලුණුවිල ප්‍රදේශයේ පදිංචිකරුවන් වේ.

වෙන්නප්පුව පොලිසිය වැඩිදුර විමර්ශන සිදු කරනු ලබයි.

06. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ග්‍රෑන්ඩිපාස් පොලිස් ස්ථානය.

2025.05.15 වන දින දහවල් කාලයේදී ග්‍රෑන්ඩිපාස් පොලිස් වසමේ නව කැලණි පාලම ප්‍රදේශයේදී ග්‍රෑන්ඩිපාස් පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 12 මිලිග්‍රෑම් 330 ක් සන්නකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 25 ක් වන වැල්ලම්පිටිය ප්‍රදේශයේ පදිංචිකරුවෙකි.

ග්‍රෑන්ඩිපාස් පොලිසිය වැඩිදුර විමර්ශන සිදු කරනු ලබයි.

07. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ උතුර කොට්ඨාස අපරාධ විමර්ශන කායර්ශය.

2025.05.15 වන දින රාත්‍රී කාලයේ ග්‍රැන්ඩ්පාස් පොලිස් වසමේ ෆර්මියුෂන් පාර ප්‍රදේශයේදී කොළඹ උතුර කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 14 මිලිග්‍රෑම් 120 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ග්‍රැන්ඩ්පාස් පොලිස් ස්ථානයට ඉදිරිපත් කර ඇත.

සැකකරු වයස අවුරුදු 49 ක් වන කොළඹ 14 ප්‍රදේශයේ පදිංචිකරුවෙකි.

සැකකරු සම්බන්ධයෙන් සිදුකළ වැඩිදුර විමර්ශනයේදී දිවයිනේ විවිධ ප්‍රදේශවල මත්ද්‍රව්‍ය වලට ඇබ්බැහිවූවන් හා සොරුන් විසින් සොරකම් කරන ලද විවිධ වගර්ගයේ භාණ්ඩ සැකකරු වෙත ලබා දී මුදල් හා මත්ද්‍රව්‍ය ලබා ගෙන ඇති බවට සිදු කරන ලද විමර්ශනයේදී අනාවරණය වී ඇත. ඒ අනුව සැකකරුගේ නිවසේ තිබී පාපැදි, ජංගම දුරකතන, ලැප්ටොප් පරිගණක, ටැබ් යන්ත්‍ර, වතුර මෝටර්, හිල්ට් යන්ත්‍ර, ග්‍රිල් විදින යන්ත්‍ර, කැමරා හා විවිධ බල්බ වගර් ආදී විවිධ භාණ්ඩ තොගයක් පොලිස් භාරයට ගෙන ඇත.

ග්‍රැන්ඩ්පාස් පොලිසිය වැඩිදුර විමර්ශන සිදු කරනු ලබයි.

08. අයිස් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2025.05.15 වන දින රාත්‍රී කාලයේ ගල්කිස්ස පොලිස් වසමේ රත්මලාන ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 10 මිලිග්‍රෑම් 500 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 23 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

09. විදේශීය රටක නිෂ්පාදිත ගිනි අවියක් සමඟ සැකකරුවෙකු අත්අඩංගුවට - සමනලවැව පොලිස් ස්ථානය.

2025.05.16 වන අද දින අළුයම් කාලයේ සමනලවැව පොලිස් වසමේ කුඹල්ගම ප්‍රදේශයේදී සමනලවැව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර විදේශීය රටක නිෂ්පාදිත ගිනි අවියක් සහ එම පතරොමක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 40 ක් වන දෙහිගස්තලාව ප්‍රදේශයේ පදිංචිකරුවෙකි.

සමනලවැව පොලිසිය වැඩිදුර විමර්ශන සිදු කරනු ලබයි.

10. මාරක රිය අනතුරක් - වරකාපොල පොලිස් වසම.

2025.05.15 වන දින සවස් කාලයේ වරකාපොල පොලිස් වසමේ වාරියගොඩ නෙළුම්දෙණිය මාර්ගයේ ඕපාන ප්‍රදේශයේදී වාරියගොඩ දෙස සිට නෙළුම්දෙණිය දෙසට ධාවනය වූ ත්‍රීරෝද රථයක ප්‍රතිවිරුද්ධ දෙසින් පැමිණි යතුරුපැදියක් ගැටී පැදිකරුට පාලනය කර ගැනීමට නොහැකිව මාර්ගයෙන් ඉවතට ගොස් විදුලි රැහැන් කණුවකද ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු අලව්ව රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 33 ක් වූ අලව්ව ප්‍රදේශයේ පදිංචිකරුවෙකි.

මෘත ශරීරය අලව්ව රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ වයස අවුරුදු 18ක් වන ත්‍රිරෝද රථයේ රියදුරු අත්අඩංගුවට ගෙන ඇති අතර වරකාපොල පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.